

RAPPORT

dwar il-kontijiet annwali tal-Aġenzija Ewropea tas-Sikurezza tal-Avjazzjoni għas-sena finanzjarja 2013, flimkien mar-risposti tal-Aġenzija

(2014/C 442/11)

INTRODUZZJONI

1. L-Aġenzija Ewropea tas-Sikurezza tal-Avjazzjoni (Aġenzija tas-Sigurtà tal-Avjazzjoni Ewropea) (minn hawn 'il quddiem "l-Aġenzija", magħrufa wkoll bħala l-"EASA"), li tinsab f'Kolonja, ġiet stabbilita bir-Regolament (KE) Nru 1592/2002 tal-Parlament Ewropew u tal-Kunsill⁽¹⁾ kif emendat l-aħħar bir-Regolament (KE) Nru 1108/2009 tal-Parlament Ewropew u tal-Kunsill⁽²⁾. L-Aġenzija nġhatat kompiti regolatorji u eżekuttivi speċifiċi fil-qasam tas-sikurezza tal-avjazzjoni⁽³⁾.

INFORMAZZJONI LI TAPPOĠĠA D-DIKJARAZZJONI TA' ASSIGURAZZJONI

2. L-approċċ tal-awditjar meħud mill-Qorti jinkludi proċeduri analitiċi tal-awditjar, ittestjar dirett tat-tranzazzjonijiet u valutazzjoni tal-kontrolli ewlenin tas-sistemi ta' superviżjoni u kontroll tal-Aġenzija. Dan huwa ssupplimentat b'evidenza pprovduta mix-xogħol ta' awdituri oħrajn (fejn rilevanti) u analiżi tar-rappreżentazzjonijiet tal-manigment.

DIKJARAZZJONI TA' ASSIGURAZZJONI

3. Skont id-dispożizzjonijiet tal-Artikolu 287 tat-Trattat dwar il-Funzjonament tal-Unjoni Ewropea (TFUE), il-Qorti awditjat:

- (a) il-kontijiet annwali tal-Aġenzija, li jinkludu r-rapporti finanzjarji⁽⁴⁾ u r-rapporti dwar l-implimentazzjoni tal-baġit⁽⁵⁾ għas-sena finanzjarja li ntemmet fil-31 ta' Diċembru 2013, u
- (b) il-legalità u r-regolarità tat-tranzazzjonijiet li fuqhom huma bbażati dawk il-kontijiet.

Ir-responsabbiltà tal-manigment

4. Il-manigment huwa responsabbli mit-thejjija u l-preżentazzjoni ġusta tal-kontijiet annwali tal-Aġenzija u mil-legalità u r-regolarità tat-tranzazzjonijiet ta' bażi⁽⁶⁾:

- (a) Ir-responsabbiltajiet tal-manigment fir-rigward tal-kontijiet annwali tal-Aġenzija jinkludu t-tfassil, l-implimentazzjoni u ż-żamma ta' sistema ta' kontroll intern rilevanti għat-thejjija u l-preżentazzjoni ġusta ta' rapporti finanzjarji li jkunu hielsa minn kwalunkwe dikjarazzjoni skorretta materjali, sew jekk minhabba frodi u sew jekk minhabba xi żball; l-għażla u l-applikazzjoni ta' politiki kontabilistiċi xierqa fuq il-baży tar-regoli kontabilistiċi adottati mill-uffiċjal tal-kontabbiltà tal-Kummissjoni⁽⁷⁾; it-thejjija ta' stimi kontabilistiċi li jkunu raġonevoli fiċ-ċirkustanzi. Id-Direttur japprova l-kontijiet annwali tal-Aġenzija wara li l-uffiċjal tal-kontabbiltà tagħha jkun hejjehom fuq il-baży tal-informazzjoni kollha disponibbli u jkun stabbilixxa nota biex takkumpanja l-kontijiet li fiha huwa jiddikjara, fost l-oħrajn, li għandu aċċertament raġonevoli li dawn jippreżentaw stampa vera u ġusta tal-pożizzjoni finanzjarja tal-Aġenzija fl-aspetti materjali kollha.
- (b) Ir-responsabbiltajiet tal-manigment fir-rigward tal-legalità u r-regolarità tat-tranzazzjonijiet ta' baży u l-konformità mal-prinċipju ta' ġestjoni finanzjarja tajba jikkonsistu fit-tfassil, l-implimentazzjoni u ż-żamma ta' sistema ta' kontroll intern effettiva u effiċjenti li tinkludi superviżjoni adegwata u miżuri xierqa għall-prevenzjoni ta' irregolaritajiet u frodi u, jekk meħtieġ, proċedimenti legali għall-irkupru ta' fondi mħallsa jew użati ħazin.

⁽¹⁾ ĠU L 240, 7.9.2002, p. 1.

⁽²⁾ ĠU L 309, 24.11.2009, p. 51.

⁽³⁾ L-Anness II jaġġhti sommarju tal-kompetenzi u l-attivitajiet tal-Aġenzija. Huwa ppreżentat għal skopijiet ta' informazzjoni.

⁽⁴⁾ Dawn jinkludu l-karta tal-bilanċ u l-kont tar-riżultat ekonomiku, it-tabella tal-flussi tal-flus, ir-rapport tat-tibdil fl-assi netti u sommarju tal-politiki kontabilistiċi sinifikanti u noti oħra ta' spjegazzjoni.

⁽⁵⁾ Dawn jinkludu l-kont tar-riżultat baġitarju u l-anness għall-kont tar-riżultat baġitarju.

⁽⁶⁾ L-Artikoli 39 u 50 tar-Regolament ta' Delega tal-Kummissjoni (UE) Nru 1271/2013 (ĠU L 328, 7.12.2013, p. 42).

⁽⁷⁾ Ir-regoli kontabilistiċi adottati mill-uffiċjal tal-kontabbiltà tal-Kummissjoni huma dderivati mill-Istandards Internazzjonali tal-Kontabbiltà għas-Settur Pubbliku (IPSAS) mahruġa mill-Federazzjoni Internazzjonali tal-Kontabilisti jew, fejn rilevanti, l-Istandards Internazzjonali tal-Kontabbiltà (IAS)/l-Istandards Internazzjonali tar-Rappurtar Finanzjarju (IFRS) mahruġa mill-Bord dwar l-Istandards Internazzjonali tal-Kontabbiltà.

Ir-responsabbiltà tal-awditur

5. Ir-responsabbiltà tal-Qorti hija li, fuq il-bażi tal-awditu tagħha, tipprovi lill-Parlament Ewropew u lill-Kunsill⁽⁸⁾ b'dikjarazzjoni ta' assigurazzjoni dwar l-affidabbiltà tal-kontijiet annwali u dwar il-legalità u r-regolarità tat-tranzazzjonijiet ta' bażi. Il-Qorti tmexxi l-awditu tagħha skont l-Istandards Internazzjonali tal-Awditjar u l-Kodiċijiet tal-Etika tal-IFAC u l-Istandards Internazzjonali tal-Istituzzjonijiet Supremi tal-Awditjar tal-INTOSAI. Dawn l-istandards jeżiġu li l-Qorti tippjana u twettaq l-awditu biex tikseb aċċertament raġonevoli dwar jekk il-kontijiet annwali tal-Aġenzija jkunux hielsa minn kwalunkwe dikjarazzjoni skorretta materjali u dwar jekk it-tranzazzjonijiet li fuqhom huma bbażati jkunux legali u regolari.

6. L-awditu jinvolvi t-tweqqif ta' proċeduri biex tinkiseb evidenza għall-awditjar dwar l-ammonti u d-divulgazzjonijiet fil-kontijiet u dwar il-legalità u r-regolarità tat-tranzazzjonijiet ta' bażi. Il-proċeduri magħżula jiddependu fuq il-ġudizzju tal-awditur, li huwa bbażat fuq valutazzjoni tar-riskji ta' dikjarazzjoni skorretta materjali tal-kontijiet u ta' nuqqas ta' konformità materjali mit-tranzazzjonijiet ta' bażi mar-rekwiżiti fil-qafas legali tal-Unjoni Ewropea, sew jekk minhabba frodi u sew jekk minhabba xi żball. Meta jivvaluta dawn ir-riskji, l-awditur iqis kwalunkwe kontroll intern rilevanti għat-tnejn u l-preżentazzjoni ġusta tal-kontijiet, kif ukoll is-sistemi ta' superviżjoni u kontroll li jkunu implimentati biex jiġu żgurati l-legalità u r-regolarità tat-tranzazzjonijiet ta' bażi, u jfassal proċeduri tal-awditjar li jkunu xierqa skont iċ-ċirkustanzi. L-awditu jinvolvi wkoll l-evalwazzjoni tal-adeqwatezza tal-politiki kontabilistiċi, ir-raġonevolezza tal-istimi kontabilistiċi u l-preżentazzjoni kumplessiva tal-kontijiet.

7. Il-Qorti tqis li l-evidenza għall-awditjar miksuba hija suffiċjenti u xierqa biex tipprovi bażi għad-dikjarazzjoni ta' assigurazzjoni tagħha.

Opinjoni dwar l-affidabbiltà tal-kontijiet

8. Fl-opinjoni tal-Qorti, il-kontijiet annwali tal-Aġenzija jipprezentaw b'mod ġust, fl-aspetti materjali kollha, il-pożizzjoni finanzjarja tagħha fil-31 ta' Diċembru 2013 u r-riżultati tal-operazzjonijiet tagħha u l-flussi tal-flus tagħha għas-sena li ntemmet dakinhar, skont id-dispożizzjonijiet tar-Regolament Finanzjarju tagħha u r-regoli kontabilistiċi adottati mill-uffiċjal tal-kontabbiltà tal-Kummissjoni.

Opinjoni dwar il-legalità u r-regolarità tat-tranzazzjonijiet li fuqhom huma bbażati l-kontijiet

9. Fl-opinjoni tal-Qorti, it-tranzazzjonijiet li fuqhom huma bbażati l-kontijiet annwali għas-sena li ntemmet fil-31 ta' Diċembru 2013 huma legali u regolari fl-aspetti materjali kollha.

10. Il-kummenti li ġejjin ma jixhtux dubju fuq l-opinjoni tal-Qorti.

KUMMENTI DWAR IL-LEGALITÀ U R-REGOLARITÀ TAT-TRANŻAZZJONIJIET

11. Fl-2012, l-EASA għażlet 14-il Awtorità Nazzjonali tal-Avjazzjoni (NAAs) u 10 "Entitajiet Kwalifikati" (QEs) permezz ta' proċeduri ta' akkwist biex testernalizza parti mill-attivitàjiet ta' ċertifikazzjoni tagħha⁽⁹⁾. In-nefqa għall-attivitàjiet ta' ċertifikazzjoni esternalizzati ta' dan it-tip ammontat għal madwar EUR 22 miljun fl-2013. Il-proċess tal-allokazzjoni ta' kompiti speċifiċi ta' ċertifikazzjoni lill-NAAs u lill-QEs u l-kriterji li għandhom jintużaw huma deskritti fl-inji gwida speċifiċi stabbiliti mill-Aġenzija⁽¹⁰⁾. Madankollu, it-trasparenza tal-esternalizzazzjoni tista' tiġi mtejbja permezz ta' dokumentazzjoni aħjar tal-proċessi ta' allokazzjoni, inklużi l-valutazzjonijiet li jsiru fuq il-bażi tal-kriterji stabbiliti fil-linji gwida Dan huwa wkoll il-każ għall-allokazzjoni tal-bosta kuntratti ohra ta' valur baxx lill-offerenti.

KUMMENTI DWAR IL-ĠESTJONI BAĠITARJA

12. Il-livell kumplessiv ta' approprijazzjonijiet impenjati kien għoli fl-livell ta' 98 %. Ghalkemm l-Aġenzija naqqset aktar il-livell kumplessiv ta' riporti ta' approprijazzjonijiet impenjati minn EUR 10,1 miljun (11 %) fl-2012 għal EUR 7,2 miljun (8 %) fl-2013, ir-riporti ta' approprijazzjonijiet impenjati għat-Titolu III kienu għoljin fl-livell ta' EUR 3,4 miljun (42 %). Ghalkemm dan huwa parzjalment iġġustifikat min-natura pluriennali tal-operazzjonijiet tal-Aġenzija u r-riporti inklużi fil-kampjun tal-Qorti kienu iġġustifikati kif xieraq, livell għoli bhal dan imur kontra l-prinċipju baġitarju tal-annwalità.

⁽⁸⁾ L-Artikolu 107 tar-Regolament (UE) Nru 1271/2013.

⁽⁹⁾ Fi tmiem Mejju 2014, 3 kuntratti mal-QEs kienu gew itterminati u konsegwentement kien hemm 14-il kuntratt attiv mal-NAAs u 7 mal-QEs.

⁽¹⁰⁾ "Linji gwida għall-allokazzjoni ta' kompiti ta' ċertifikazzjoni lil Awtoritajiet Nazzjonali tal-Avjazzjoni u lil Entitajiet Kwalifikati", id-Deċiżjoni 01-2011 tal-Bord Amministrattiv tal-EASA.

KUMMENTI OHRA

13. L-Aġenzija saret operazzjonali fl-2004 u sal-lum hadmet fuq il-bażi ta' korrispondenza u skambji mal-Istat Membru ospitanti. Madankollu, ftehim komprensiv dwar il-kwartieri ġenerali bejn L-Aġenzija u l-Istat Membru ma ġiex iffirmat. Ftehim ta' dan it-tip ikun jippromwovi t-trasparenza fir-rigward tal-kundizzjonijiet li tahtom joperaw l-Aġenzija u l-persunal tagħha.

SEGWITU GĦALL-KUMMENTI MIS-SNIN PREĊEDENTI

14. Harsa ġenerali lejn l-azzjoni korrettiva li ttiehdet b'rispons għall-kummenti tal-Qorti mis-snin preċedenti tingħata fl-*Anness I*.

Dan ir-Rapport ġie adottat mill-Awla IV, immexxija mis-Sur Milan Martin CVIKL, Membru tal-Qorti tal-Awdituri, fil-Lussemburgu fil-laqgħa tagħha tal-1 ta' Lulju 2014.

Għall-Qorti tal-Awdituri

Vítor Manuel da SILVA CALDEIRA

President

ANNEX I

Segwitu għall-kummenti mis-snin preċedenti

Sena	Kumment tal-Qorti	Status tal-azzjoni korrettiva (Ikkompletata/Ghadha ghaddejja/ Pendenti/M/A)
2011	Fi tmiem l-2011, l-Aġenzija kellha bilanċi bankarji ta' EUR 55 miljun (2010: EUR 49 miljun) f'bank wiehed biss. Ma kien hemm ebda politika tat-teżor stabbilita biex dan ir-riskju jiġi limitat filwaqt li jinkisbu redditi xierqa fuq l-investment.	Ikkompletata
2012	L-Aġenzija stabbilixxiet proċedura standard għal verifikazzjonijiet <i>ex ante</i> . Madankollu, il-listi ta' kontroll relatati ma kinux ikkompletati u d-dokumentazzjoni li tiġġustifika l-approvazzjoni tan-nefqa ma kinitx dejjem disponibbli ⁽¹⁾ .	Ikkompletata
2012	Metodoloġija għal verifikazzjonijiet <i>ex post</i> giet approvata fl-2009. Għalkemm l-Aġenzija wettqet aktar żviluppi fl-implimentazzjoni tagħha, għad hemm lok għal titjib fl-oqsma li ġejjin: għad ma hemmx ippjanar annwali tal-verifikazzjonijiet, il-kampjun tat-tranzazzjonijiet li jridu jiġu ċċekkjati mhuwiex ibbażat fuq ir-riskju u l-metodoloġija ma tkoprix proċeduri ta' akkwist pubbliku.	Ikkompletata
2012	Il-livell kumplessiv ta' approprjazzjonijiet impenjati kien ta' 95 %, li jvarja bejn 96 % għat-Titolu I (nefqa għall-persunal), 95 % għat-Titolu II (nefqa amministrattiva) u 89 % għat-Titolu III (nefqa operazzjonali). Madankollu, ir-riporti tal-approprjazzjonijiet impenjati kienu għoljin għat-Titolu III fil-livell ta' 46 %. Għalkemm dan huwa parzjalment iġġustifikat min-natura pluriennali tal-operazzjonijiet tal-Aġenzija u r-riporti inkluzi fil-kampjun tal-Qorti kienu iġġustifikati kif xieraq, livell għoli bħal dan imur kontra l-prinċipju baġitarju tal-annwalità.	M/A
2012	F'wahda mill-proċeduri ta' reklutaġġ awditjati, il-kandidat magħżul ma ssodisfax ir-rekwiżiti tar-Regolamenti tal-Persunal fir-rigward ta' lawrji universitarji jew tahrig professjonali ekwivalenti.	M/A

⁽¹⁾ L-iskedi ta' hin li jiġġustifikaw servizzi ddebitati abbażi ta' persuni/jiem ma kinux jeżistu.

ANNEX II

L-Aġenzija Ewropea tas-Sikurezza tal-Avjazzjoni (Kolonna)

Kompetenzi u attivitajiet

<p>Oqsma ta' kompetenza tal-Unjoni li jidderivaw mit-Trattat</p> <p>(L-Artikolu 100 tat-Trattat dwar il-Funzjonament tal-Unjoni Ewropea)</p>	<p>Il-Parlament Ewropew u l-Kunsill, li jaġixxu skont il-proċedura legiżlattiva ordinarja, jistgħu jistabbilixxu d-dispożizzjonijiet xierqa għan-navigazzjoni (trasport) marittima u tal-ajru. Huma għandhom jaġixxu wara konsultazzjoni mal-Kumitat Ekonomiku u Soċjali u mal-Kumitat tar-Regjuni.</p>
<p>Kompetenzi tal-Aġenzija</p> <p>(Is-setgħat tal-Aġenzija kif definiti fir-Regolament (KE) Nru 216/2008 tal-Parlament Ewropew u tal-Kunsill (ir-“Regolament Bażiku”))</p>	<p>Objettivi</p> <ul style="list-style-type: none"> — Li żżomm livell uniformi għoli ta' sikurezza tal-avjazzjoni ċivili fl-Ewropa u li tiżgura l-funzjonament tajjeb u l-iżvilupp tas-sikurezza tal-avjazzjoni ċivili. <p>Kompiti</p> <ul style="list-style-type: none"> — Li tagħti opinjonijiet u tohroġ rakkomandazzjonijiet lill-Kummissjoni, — li tohroġ speċifikazzjonijiet ta' ċertifikazzjoni, inklużi kodiċijiet tal-ajrunavigabbiltà u mezzi aċċettabbli ta' konformità, u kwalunkwe materjal ta' gwida għall-applikazzjoni tar-Regolament Bażiku u r-regoli ta' implimentazzjoni tiegħu, — li tiegħu deċiżjonijiet dwar iċ-ċertifikazzjoni tal-ajrunavigabbiltà u ambjentali, ċertifikazzjoni ta' bdoti, ċertifikazzjoni ta' operazzjoni fl-ajru, operaturi ta' pajjiżi terzi, spezzjonijiet ta' Stati Membri u investigazzjoni ta' impriżi, — li twettaq spezzjonijiet ta' standardizzazzjoni tal-awtoritajiet kompetenti fl-Istati Membri, Stati assoċjati u l-Istati li qabel kienu jiffurmaw parti mill-Awtoritajiet Kongunti tal-Avjazzjoni (JAA) (<i>f'dan il-każ b'konformità mal-arrangamenti ta' hidma</i>).
<p>Governanza</p>	<p>Bord Amministrattiv</p> <p>Kompożizzjoni: jikkonsisti minn rappreżentant wiehed minn kull Stat Membru u rappreżentant wiehed mill-Kummissjoni.</p> <p>Kompiti</p> <p>Il-kompiti tal-Bord Amministrattiv huma deskritti fir-Regolament bażiku u huma, per eżempju:</p> <ul style="list-style-type: none"> — il-ħatra tad-Direttur Eżekuttiv, u d-Diretturi fuq proposta tad-Direttur Eżekuttiv; — l-adozzjoni tar-rapport annwali ġenerali dwar l-attivitajiet tal-Aġenzija; — l-adozzjoni tal-programm ta' hidma tal-Aġenzija għas-sena ta' wara; — il-ħatra tal-membri tal-Bord tal-Appell skont l-Artikolu 41; — l-istabbiliment tar-Regoli ta' Proċedura tiegħu; — l-istabbiliment, jekk ikun jixtieq, ta' korpi ta' hidma biex jassistu fit-tweqqif tal-funzjonijiet tiegħu, inkluża t-tweqqif tad-deċiżjonijiet tiegħu u l-monitoraġġ tal-implimentazzjoni tagħhom. <p>Direttur Eżekuttiv</p> <p>Jamministra l-Aġenzija u huwa mahtur mill-Bord Amministrattiv fuq proposta mill-Kummissjoni.</p>

	<p>Bord ta' Appell</p> <p>Jiddeċiedi dwar appelli kontra d-deċiżjonijiet tal-Aġenzija skont l-Artikolu 44 tar-Regolament (KE) Nru 216/2008 rigward ċertu aspetti bħal ċertifikazzjoni, tariffi u imposti u investigazzjoni tal-impriża.</p> <p>Awditu estern</p> <p>Il-Qorti Ewropea tal-Awdituri.</p> <p>Awtorità ta' kwittanza</p> <p>Il-Parlament Ewropew, li jaġixxi fuq rakkomandazzjoni mill-Kunsill.</p>
<p>Riżorsi disponibbli għall-Aġenzija fl-2013 (2012)</p>	<p>Baġit Finali</p> <p>Baġit totali: EUR 151,2 (150,2) miljun, inklużi:</p> <ul style="list-style-type: none"> — dhul proprju: EUR 83,8 (83,0) miljun (55,4 %) — sussidju mill-Unjoni: EUR 34,9 (34,9) miljun (23,1 %) — kontribuzzjoni minn pajjiżi li mhumiex fl-UE: EUR 1,7 (1,7) miljun (1,1 %) — dhul assenjat minn tariffi u imposti: EUR 24,2 (25,2) miljun (16,0 %) — dhul iehor: EUR 0,9 (0,9) miljun (0,6 %) — sussidji oħra: EUR 5,7 (4,4) miljun (3,8 %) <p>Persunal fil-31 ta' Diċembru 2013</p> <p>692 (634) persunal temporanju fit-tabella tal-persunal</p> <p>Postijiet okkupati: 647 (612)</p> <p>Postijiet okkupati minn persunal iehor</p> <p>Total: 100 (74,6) li minnhom persunal kuntrattwali: 85 (63,3); esperti nazzjonali sekondati: 15 (11,3); konsulenti speċjali: 0 (0)</p> <p>Total tal-persunal temporanju: 648 ⁽¹⁾ (613)</p> <p>Postijiet mimlija ffinanzjati mis-sussidju: 219 ⁽²⁾ (216)</p> <p>Postijiet mimlija ffinanzjati mit-tariffi: 429 ⁽²⁾ (396)</p>
<p>Prodotti u servizzi fl-2013 (2012)</p>	<p>Opinjoni</p> <p>12-il Opinjoni</p> <p>Deċiżjonijiet dwar it-Tfassil tar-Regoli</p> <p>28 Deċiżjoni relatati ma': Speċifikazzjonijiet ta' ċertifikazzjoni (8); Mezzi Aċċettabbli ta' Konformità u Materjal ta' Gwida (20)</p> <p>Riżultati addizzjonali fl-2013 (li se jwasslu għal Regoli fis-snin li ġejjin)</p> <p>32 Terminu ta' Referenza (ToRs), 26 Notifika ta' Emendi Proposti (NPAs), 24 Dokument ta' Rispons għall-Kummenti (CRDs)</p> <p>Kooperazzjoni Internazzjonali</p> <p>12-il Arranġament ta' Hidma.</p> <p>2 modifiki ta' Appendiċijiet għal Arranġament ta' Hidma</p> <p>2 Arranġamenti ta' kooperazzjoni dwar it-tfassil tar-regoli mas-shab bilaterali tal-EASA</p>

Appoġġ għan-negozjati tal-Ftehim UE – Ukraina dwar l-Ispazju Komuni għall-Avjazzjoni (il-ftehim kien inizjalat fl-2013)

10 rakkomandazzjonijiet mogħtija fl-Itrri Statali tal-Organizzazzjoni tal-Avjazzjoni Ċivili Internazzjonali (ICAO).

BASA (Ftehim Bilaterali dwar is-Sikurezza tal-Avjazzjoni)

Appoġġ għall-proċess ta' ratifika tal-BASA UE-Brazil u l-proċess għall-iżvilupp tal-istrumenti rilevanti meħtieġa għall-implimentazzjoni prattika tal-Ftehim.

Appoġġ għall-implimentazzjoni tal-Ftehim Bilaterali UE – US dwar is-Sikurezza tal-Avjazzjoni (BASA), inklużi għat-thejjija tal-laqqhat tal-bord, u l-laqqha annwali mal-Amministrazzjoni Federali tal-Avjazzjoni (FAA) dwar l-Istandards tal-Avjazzjoni.

Appoġġ lill-Kummissjoni Ewropea għall-iżvilupp ta' Annessi godda għall-BASA UE-US (Licenzjar ta' Ekwipaġġ tal-Avjazzjoni, Apparat ta' Tahrig għas-Simulazzjoni tat-Titjir, Organizzazzjonijiet ta' Tahrig tal-Bdoti)

Deċiżjonijiet ta' ċertifikazzjoni fil-31 ta' Dicembru 2013

Ċertifikati tat-Tip/Ċertifikati Ristretti tat-Tip (TCs/RTCs): 11 ⁽³⁾

Ċertifikati Supplimentari tat-Tip (STCs): 688

Direttivi dwar l-Ajrunavigabbiltà (ADs): 382

Metodu Alternattiv ta' Konformità (AMOC): 82

Awtorizzazzjoni ta' Speċifikazzjoni Teknika Ewropea (ETSOA): 214

Bidliet kbar/Tiswijiet kbar/Derivattivi Godda TC: 1 017

Bidliet żgħar/Tiswijiet żgħar: 643

Manwal tat-Titjir tal-Inġenji tal-Ajru (AFM): 318

Approvazzjoni tal-kundizzjonijiet tat-titjir (PTF): 457

Apparat ta' Tahrig għas-Simulazzjoni tat-Titjir (FSTD): 311

Approvazzjoni ta' Organizzazzjonijiet ta' disinn (AP u Proċeduri Alternattivi għad-DOA (AP-DOA): 550

Approvazzjoni ta' Organizzazzjonijiet ta' manutenzjoni (bilaterali) ⁽⁴⁾: 1 544

Approvazzjoni ta' Organizzazzjonijiet ta' manutenzjoni (barranin) ⁽⁴⁾: 328

Approvazzjoni ta' Organizzazzjonijiet ta' tahrig dwar il-manutenzjoni ⁽⁴⁾: 52

Approvazzjoni tal-Manifattura ⁽⁴⁾: 23

Approvazzjoni ta' Organizzazzjonijiet ta' Licenzjar ta' Ekwipaġġ tal-Avjazzjoni ⁽⁴⁾: 15

Approvazzjoni ta' Organizzazzjonijiet ATM/ANS ⁽⁴⁾: 3

Spezzjonijiet ta' Standardizzazzjoni (għadd ta' spezzjonijiet skont it-tip) fil-31 ta' Dicembru 2013

Fil-qasam tal-Ajrunavigabbiltà (AIR): 22

Fil-qasam tal-Operazzjonijiet (OPS): 16

Fil-qasam tal-licenzjar ta' ekwipaġġ tal-avjazzjoni (FCL): 16

	Fil-qasam tal-liċenzjar ta' ekwipaġġ mediku tal-avjazzjoni (MED): 12
	Fil-qasam tal-apparat ta' taħriġ għas-simulazzjoni tat-titjir (FSTD): 9
	Fil-qasam tal-Gestjoni tat-Traffiku tal-Ajru/tas-Servizzi tan-Navigazzjoni tal-Ajru (ANS): 14
	Fil-qasam tal-Valutazzjoni tas-Sikurezza ta' Inġenji tal-Ajru Barranin (SAFA): 13

(¹) Żewġ bdoti strutturali part-time jokkupaw post wiehed.

(²) Id-divizjoni ta' postijiet mimlija bejn dawk iffinanzjati minn tariffi u dawk iffinanzjati minn sussidji tista' tinbidel soġġetta għar-reviżjoni li possibilment issir tal-kriterji tal-allokazzjoni għall-kontabbiltà tal-ispejjeż mill-31 ta' Diċembru 2013.

(³) Dawk it-TCs/RTCs biss li nharġu għal tip ta' disinn ġdid huma kkunsidrati. It-TCs li nharġu b'riżultat ta' anterjorità, trasferiment jew hrug mill-ġdid amministrattiv huma esklużi.

(⁴) L-attività ta' approvazzjoni tal-organizzazzjoni hija suddiviża f'attività prinċipali ta' sorveljanza ta' organizzazzjonijiet diġà approvati (b'tiġdid kull sentejn jew kull tliet snin) u attività marbuta ma' approvazzjonijiet ġodda. Id-*data* pprovduta tikkonċerna l-ghadd totali ta' approvazzjonijiet fil-31 ta' Diċembru 2013.

Sors: Anness ipprovdut mill-Aġenzija.

IR-RISPOSTI TAL-AĠENZJA

11: Fil-qafas ta' kontroll ahjar tal-attivitajiet ta' ċertifikazzjoni esternalizzati lil Awtoritajiet Nazzjonali tal-Avjazzjoni (NAAs) u potenzjalment lil entitajiet kwalifikati (QE), id-direttorat taċ-ċertifikazzjoni (C) flimkien mad-direttorat tal-finanzi (F) fl-2014 se jimplementaw mezz faċli biex jirreġistraw li l-ghazla tal-fornitur ta' kwalunkwe ordni ta' xiri esternalizzata tkun saret u giet ottimizzata skont il-kriterji tal-anness 1 għad-deċizjoni ED 2011/056/F.

Fir-rigward tat-tqassir tal-lista ta' kandidati għal kuntratti ta' valur baxx, l-Aġenzja se tqis il-kumment tal-QEA b'mod sistematiku fl-ghazla ta' dawk mistiedna u se tiddokumentah kif xieraq u b'mod rilevanti.

12: L-Aġenzja tixtieq tenfasizza l-isforzi kbar li diġà saru biex jitnaqqas il-livell ta' riporti għat-titolu III u dan diġà gie rifless fit-tnaqqis sinifikanti meta mqabbel mas-sena ta' qabel: jiġifieri EUR 6,2 Miljun fl-2012 meta mqabbel ma' EUR 3,4 Miljun fl-2013.

Matul l-2013 kellhom jinżammu xi approprjazzjonijiet f'każ li jkun hemm aġġustamenti fis-salarji fl-2011 u reġġu tqassmu matul is-sena lil proġetti bi prijorità għolja (it-tfassil tar-regoli u proġetti ta' rikerka dwar is-sigurtà). Dan ostakola l-impenji fil-bidu tas-sena li rriżulta f'impatt sostanzjali fuq il-livell ta' riporti fi tmiem is-sena.

13: Peress li l-EASA diġà esperjenzat xi affarijiet li ma kinux ċari li jikkonċernaw ir-relazzjonijiet ta' għana mal-Istat ospitanti ta' għana minhabba n-nuqqas ta' qbil dwar sede xierqa, l-EASA tirrikonoxxi r-rakkomandazzjoni u se taħdem mill-qrib mal-Kunsill tal-UE, il-Parlament u l-Kummissjoni biex tistabbilixxi qbil xieraq dwar il-kwartieri ġenerali.

Dan il-qbil għandu – minbarra li jippromwovi t-trasparenza tar-relazzjonijiet mal-Istat Membru ospitanti – jiżgura li l-Istat ospitanti jiehu l-mizuri neċessarji kollha biex jiffaċilita l-eżerċizzju mingħajr xkiel mill-Aġenzja tal-mandat legali ta' għana kif ukoll jiċċara r-relazzjonijiet bejn l-awtoritajiet ġudizzjarji nazzjonali u l-Aġenzja.
